

Leiðreglur fyri upptøku av næmingum í kommunalu fólkaskúlarnar í Tórshavnar kommunu

Heimildir og lógargrundarlag

Sambært fólkaskúlalógini hevur kommunustýrið ábyrgdina av rakstrinum av skúlunum í kommununi. Kommunustýrið hevur skyldu at skipa fyri, at íbúgvirnir í kommununi hava møguleika at fáa undirvísing sambært § 26 í lógini, og at fígging er tøk til hetta. Rætturin til skúlagongd í eini kommunu er tengdur at bústaðnum.

Innskriving í forskúla og fyrsta flokk

Roynt verður altíð at lata barnið sleppa í skúla so nær heiminum sum gjørligt. Men bógva stórir árgangir av børnum nærhendis einum ávísum skúla, kann verða neyðugt at flyta næmingar í annan skúla enn tann, sum er næstur heiminum.

Um pláss ikki er fyri øllum børnum, sum eru skrivað inn í ávísan skúla, verður avgerð um pláss tikin við støði í hesum meginreglum:

- innskrivingin er komin, áðrenn freistin er farin
- barnið gongur í forskúla í skúlanum
- barnið hevur systkin í skúlanum
- barnið býr nærindis
- onnur serlig viðurskipti

Mentamáladeildin roynir at hava fyrilit fyri ynskjum hjá foreldrum um ávísan skúla, men er stór tilgongd til tann skúlan, er ikki vist, at umbønin verður eftirlíkað.

Flyta til Tórshavnar kommunu

Foreldur at næmingum, ið flyta til Tórshavnar kommunu í einum skúlaári ella til skúlaársbyrjan, skulu útfylla umsóknarblað undir sjálvavgreiðslu á torshavn.fo

Tillutanin av næmingum til skúlarnar er við støði í ynskjum hjá foreldrunum og út frá fylgjandi meginreglum:

- næmingar, ið longu eru borgarar í kommununi, hava framíhjárætt
- næmingurin fær pláss eftir raðfesting á umsóknarblaðnum
- um pláss ikki er í skúlanum, sum foreldrini hava valt, verður víst á pláss í øðrum skúla
- atlit verður tikið at frástøðuni frá bústaðnum til skúlan, so skúlaleiðin ikki er óhøgliga long.

Næmingar búsitandi í øðrum kommunum

Meginreglan er, at næmingar búsitandi í øðrum kommunum fáa ikki pláss í skúla í Tórshavnar kommunu.

Næmingar, sum flyta í aðra kommunu í einum skúlaári, kunnu halda fram í skúlanum í Tórshavnar kommunu tað, ið eftir er av skúlaárinum.

Næmingar úr øðrum kommunum kunnu tó verða skrivaðir inn í Nám X, sum er 10. flokstilboðið í Tórshavnar kommunu, og í ítróttarflokkar í Skúlanum á Fløtum um pláss eru tøk.

Nám X og ítróttarás í Skúlanum á Fløtum:

- næmingarnir verða skrivaðir inn á heimasíðunum hjá ávikavist Eysturskúlanum og Skúlanum á Fløtum
- foreldrini fáa boð frá skúlanum, um næmingurin fær pláss
- umsitingin hjá Tórshavnar kommunu fær boð um hesar næmingar frá skúlunum
- skúlagjald verður kravt fyri næmingarnar

Gestanæmingar

Víst verður til leiðreglur um getanæmingar <https://www.torshavn.fo/get.file?ID=2567> J.nr 16/02458

Næmingatal

Sambært fólkkaskúlalógini § 20 skal næmingatalið við skúlaárs byrjan vanliga ikki at fara upp um 24 í hvørjum flokki.

Meginreglan í Tórshavnar kommunu er, at í mesta lagi 24 næmingar verða tiknir inn í hvønn flokk

Samtykt í mentamálanevndini tann 6. juni 2018